



**सौगात:** दूरस्थ अंचलों में स्वास्थ्य सुविधाओं को मिलेगी मजबूती

# जिले को मिली सात नई एंबुलेंस चिल्फी, रेंगाखार में भी सुविधा

जिला पंचायत अध्यक्ष ईश्वरी साहू, नगर पालिका अध्यक्ष चंद्रप्रकाश चंद्रवंशी एवं कलेक्टर गोपाल वर्मा ने हरी झंडी दिखाकर किया रवाना

हरिभूमि न्यूज ▶ कवर्धा

**एंबुलेंस में ही उपलब्ध कराई जाएगी कई स्वास्थ्य सुविधाएं**



उल्लेखनीय है कि बीएलएस एवं एएलएस एंबुलेंसों में मरीजों को मौके पर ही प्राथमिक एवं उच्चतम चिकित्सा सहायता उपलब्ध कराने के लिए बीपी मॉनिटर, पल्स ऑक्समीटर, इंसुलीन मॉनिटर, ग्लूकोमीटर जैसी जांच सुविधाओं के साथ ऑक्सिजन सपोर्ट, नेब्युलाइजेशन एवं अन्य आपातकालीन उपचार व्यवस्थाएं सुनिश्चित की गई हैं। गर्मीर मरीजों के सुरक्षित स्थानांतरण हेतु पोर्टेबल वेंटिलेटर, डिफिलिब्रेटोर/कार्डियक मॉनिटर, सिरिज पंप, लैरिजोस्कोप सहित अन्य उच्चतम उपकरण भी उपलब्ध कराए गए हैं।

विजय शर्मा के प्रयासों से कवर्धा में स्वास्थ्य सुविधाओं को आगे बढ़ाने के लिए लगातार कार्य किया जा रहा है। मेडिकल कॉलेज का निर्माण, जिला अस्पताल में सीटी स्कैन, सोनोग्राफी के साथ ही उपचार एवं स्वास्थ्य सुविधाओं उपलब्धता सुनिश्चित की जा रही है। इसी कड़ी में अब राज्य शासन द्वारा जिले को 07 नयी एंबुलेंस मिली है। जो दूरस्थ अंचलों से जरूरतमंद व गंभीर मरीजों को बेहतर उपचार के लिए अस्पतालों तक परिवहन में सहायक होंगी। नगर पालिका अध्यक्ष चंद्रप्रकाश चंद्रवंशी ने कहा कि जिले

को मिले एंबुलेंस मरीजों के परिवहन के लिए आवश्यक जीवन रक्षक उपकरणों और सुविधाओं से युक्त हैं। इससे ग्रामीण और दूर दराज के ऐसे मरीज जिन्हें अस्पताल तक आने में कठिनाई है अथवा दुर्घटना इत्यादि के समय फौरन चिकित्सीय सहायता की जरूरत होती है उनके लिए बड़ी सहायक होगी। उन्होंने कहा कि छत्तीसगढ़ सरकार ग्रामीण अंचलों में स्वास्थ्य सुविधाओं की बेहतर उपचार के लिए निरंतर प्रयासरत है। कलेक्टर गोपाल वर्मा ने कहा कि 07 नए एंबुलेंस का वितरण इस प्रकार किया गया

है, जिससे शहरी के साथ साथ दूरस्थ ग्रामीण क्षेत्रों के मरीजों को इसका लाभ मिले। इसके साथ ही उन्होंने बताया कि शासन द्वारा बच्चों के आईसीयू युक्त नियो नेटल एंबुलेंस संभाग मुख्यालयों में प्रदान किया गया है, जो बच्चों के लिए चलता फिरता आईसीयू है। दुर्ग में प्रदान किए गए इस एंबुलेंस का लाभ कबीरधाम जिले में भी लिया जा सकता है। उन्होंने कहा कि इन एंबुलेंस से आपातकालीन स्थिति में त्वरित चिकित्सीय सहायता मुहैया कराना आसान होगा।

# सशस्त्र नक्सलवाद की समाप्ति संकल्प पूर्ति पर धार्मिक अनुष्ठान सिद्ध खेड़ापति हनुमान में पूजा पाठ व मण्डरा आज

■ चार दशकों बाद प्रदेशवासियों को मिली नक्सलवाद से मुक्ति

हरिभूमि न्यूज ▶ कवर्धा



31 मार्च 2026 की नियत तिथि तक बस्तर से छत्तीसगढ़ से सशस्त्र नक्सलवाद के पूर्णतः समाप्त होने की ऐतिहासिक उपलब्धि के उपलक्ष्य में 2 अप्रैल को कवर्धा स्थित खेड़ापति हनुमान जी महाराज मंदिर में पावन हनुमंत मंडरा का आयोजन किया जा रहा है। इस पावन आयोजन के माध्यम से प्रदेश में स्थापित शांति, सुरक्षा और समृद्धि के नए युग का अभिनन्दन करते ईश्वर का आभार नमन-वन्दन किया जाएगा।

4 दशकों से अधिक समय से छत्तीसगढ़ नक्सलवाद से जुड़ा रहा था। नक्सलवाद ने विशेषकर बस्तर अंचल को लंबे समय तक प्रभावित किया, जहां हजारों लोगों की जाने व बुनियादी विकास कार्य बाधित रहे और आम जन-जीवन असुरक्षा व दंश के बारूदी साये में

रहा। बस्तर सहित छत्तीसगढ़ के कई अन्य जिले भी नक्सलवाद से पीड़ित और प्रभावित रहे, जिसमें कबीरधाम जिला भी शामिल है। प्रधानमंत्री नरेंद्र मोदी और केन्द्रीय गृहमंत्री अमित शाह के संकल्प के अनुसार नियत समय पर आज छत्तीसगढ़ ही नहीं, समूचे देश से सशस्त्र नक्सलवाद का अंत हो रहा है, दशकों से चली आ रही हिंसा और भय का दौर समाप्त हो रहा है, तब आम लोगों में भी खुशी

रूप में कवर्धा के विधायक विजय शर्मा ने इस ऐतिहासिक उपलब्धि को हासिल करने में अहम भूमिका निभाई। सबसे अहम तथ्य यह कि यह ऐतिहासिक उपलब्धि पुलिस और सुरक्षा बलों के जवानों के साहस, वीरता और बलिदानों के कारण संभव हो सकी है।

उन जवानों के अमर बलिदान का पावन स्मरण और भगवान खेड़ापति हनुमान जी महाराज का पूजन अर्चन कर प्रदेश में शांति, समृद्धि एवं खुशहाली की कामना के साथ पावन मंडरा का शुभारंभ प्रातः 11 बजे किया जाएगा। कवर्धा के माटीपुत्र विजय शर्मा ने भक्तजनों को इस अवसर पर सादर आमंत्रित करते हुए कहा कि खेड़ापति हनुमान महाराज जी की असीम कृपा से हम सब उस लक्ष्य को प्राप्त कर सके जो वर्षों तक असाध्य माना जाता था। अंजनन्दन, श्रीराम भक्त वीर हनुमान जी की अशेष कृपा से आज हमारा छत्तीसगढ़ के शान्तिमार्ग पर आरूढ़ हुआ।



आइए इस पावन का माहौल है। जन सामान्य में खुशी इस बात की भी है, मुख्यमंत्री विष्णुदेव साय के नेतृत्व में छत्तीसगढ़ सरकार के गृह मंत्री के

अवसर पर हम सब मारुतिन्दन के श्रीचरणों में नमन-वन्दन कर उनके असीम आशीर्वाद का वरण करें।

## खबर संक्षेप

### एक दिवसीय प्रशिक्षण सह कार्यशाला आयोजित

कवर्धा। बाल विवाह मुक्त छत्तीसगढ़ अभियान के अंतर्गत जनपद पंचायत सहसपुर लोहारा के सभागृह में बाल विवाह प्रतिषेध अधिकारियों के लिए एक दिवसीय प्रशिक्षण सह कार्यशाला का आयोजन किया गया। कार्यशाला में पंचायत सचिवों, सरपंचों, पर्यवेक्षकों एवं आंगनबाड़ी कार्यकर्ताओं ने सहभागिता निभाई। कार्यक्रम की शुरुआत में परियोजना अधिकारी सहसपुर लोहारा, सुश्री रीना ठाकुर द्वारा बाल विवाह से संबंधित महत्वपूर्ण जानकारी प्रदान की गई। उन्होंने बाल विवाह प्रतिषेध अधिकारियों के कर्तव्यों एवं दायित्वों, शिकायत दर्ज करने हेतु उपलब्ध हेल्पलाइन नंबरों तथा पंचायत स्तर पर आवश्यक रजिस्टर संधारण की प्रक्रिया के संबंध में विस्तार से जानकारी दी। कार्यशाला के दौरान मुख्य कार्यपालन अधिकारी, जनपद पंचायत सहसपुर लोहारा शिव कुमार साहू ने उपस्थित अधिकारियों एवं कर्मचारियों को बाल विवाह मुक्त छत्तीसगढ़ बनाने की शपथ दिलाई।

### पशुधन सुरक्षा के लिए दिशा-निर्देश जारी

कवर्धा। छत्तीसगढ़ शासन, राक्षस एवं आपदा प्रबंधन विभाग द्वारा लू-तापघात (हीट वेव) से बचाव एवं प्रबंधन के संबंध में आवश्यक दिशा-निर्देश जारी किए गए हैं। कलेक्टर गोपाल वर्मा ने समस्त विभागों को जिला, तहसील एवं ग्राम स्तर पर व्यापक प्रचार-प्रसार सुनिश्चित करने के निर्देश दिए गए हैं। जारी आदेश के अनुसार वैश्विक तापमान में औसत वृद्धि एवं जलवायु परिवर्तन के प्रभाव के चलते विगत वर्षों में प्रदेश के विभिन्न क्षेत्रों में अप्रैल से जून माह के दौरान भीषण गर्मी एवं लू की प्रवृत्ति में वृद्धि देखी गई है। इस वर्ष भी तापमान में वृद्धि एवं भीषण गर्मी पड़ने की संभावना व्यक्त की गई है। इसके परिणामस्वरूप पशुओं के समक्ष पेयजल संकट उत्पन्न होने की आशंका है। ऐसी स्थिति में पशुपालकों को स्थानीय ग्राम पंचायत के सरपंच से संपर्क कर जल समस्या से अवगत कराने तथा स्थानीय स्तर पर पेयजल की समुचित व्यवस्था सुनिश्चित करने हेतु आवश्यक सुझाव देने के लिए कहा गया है। संस्था स्तर पर लू से बचाव के लिए क्या करें एवं क्या न करें के संबंध में ग्राम सभाओं के माध्यम से पशुपालकों को जागरूक किया जाएगा।

## थाना प्रमारियों की बैठक, चिटफंड के आरोपियों पर शिकंजा कसने के लिए निर्देश



कवर्धा। पुलिस अधीक्षक कबीरधाम धर्मेद सिंह के निर्देशन में 1 अप्रैल को पुलिस अधीक्षक कार्यालय में चिटफंड के प्रकरण, स्थायी वारंट एवं प्राप्त शिकायतों के त्वरित निराकरण के संबंध में एक महत्वपूर्ण समीक्षा बैठक आयोजित की गई। बैठक अतिरिक्त पुलिस अधीक्षक द्वारा चिटफंड से संबंधित प्रकरणों के शीघ्र निराकरण हेतु आवश्यक दिशा-निर्देश दिए गए। उन्होंने निर्देशित किया कि ऐसे मामलों में संपत्ति आरोपियों का शीघ्र पता लगाकर उनके विरुद्ध वैधानिक कार्रवाई सुनिश्चित की जाए। माननीय न्यायालय द्वारा जारी स्थायी वारंट की अधिकतम तालिनी सुनिश्चित करने के लिए विशेष टीम गठित कर लगातार अभियान चलाने के निर्देश दिए गए, ताकि आरोपियों को न्यायालय के समक्ष प्रस्तुत किया जा सके जिससे दोषियों पर सख्त कार्यवाही हो। अतिरिक्त पुलिस अधीक्षक ने यह भी निर्देशित किया कि पुलिस के पास प्राप्त होने वाली सभी शिकायतों का त्वरित एवं प्रभावी निराकरण किया जाए, जिससे आम जनता को समय पर न्याय मिल सके व कबीरधाम पुलिस द्वारा कानून व्यवस्था को सुदृढ़ बनाए रखने एवं नागरिकों को बेहतर सेवा प्रदान करने के दिशा में निरंतर प्रयास किए जा सकें।

## होली किंगडम स्कूल के पांच खिलाड़ी राष्ट्रीय ड्रांपरोबॉल प्रतियोगिता के लिए रवाना

हरिभूमि न्यूज ▶ कवर्धा



भारतीय ड्राप रोबॉल महासंघ द्वारा राष्ट्रीय ड्राप रोबॉल चैंपियनशिप गाजियाबाद उत्तर प्रदेश में आयोजित किया जा रहा है जिसमें छत्तीसगढ़ टीम की ओर से द होली किंगडम स्कूल कवर्धा के हर्ष तबाली, नमन सिंह ठाकुर, नमन नाहर, आयुष धुर्वे एवं आदित्य कौशिक इस प्रतियोगिता में भाग लेंगे। इस संघर्ष में बेहतर प्रदर्शन के लिए विद्यालय के

## टीचर्स एसोसिएशन ने उपमुख्यमंत्री व डीएम के नाम सौंपा ज्ञापन

■ पांच जिले में हबहू प्रश्न-पत्र की उच्चस्तरीय जांच की मांग

हरिभूमि न्यूज ▶ कवर्धा



छत्तीसगढ़ टीचर्स एसोसिएशन के प्रतिनिधिमंडल ने जिलाध्यक्ष डॉ. रमेश कुमार चन्द्रवंशी के नेतृत्व में छग शासन के उपमुख्यमंत्री व स्थानीय विधायक तथा कलेक्टर के नाम ज्ञापन सौंपकर कबीरधाम, दुर्ग व धमतरी सहित बलरामपुर व बालोद जिले में हबहू प्रश्न-पत्र से परीक्षा लेने की उच्चस्तरीय जांच कर उचित कार्यवाही की मांग किया है। उपमुख्यमंत्री के स्थानीय कार्यालय प्रभारी नरेंद्र मानिकपुरी तथा कलेक्टर की ओर से एडिशनल कलेक्टर विनय पोयाम ने ज्ञापन स्वीकार किया। एसोसिएशन के जिलाध्यक्ष डॉ. चन्द्रवंशी ने बताया कि विगत 30 मार्च

को हुए वार्षिक परीक्षा का छठवाँ के गणित व सातवाँ का हिन्दी विषय का प्रश्नपत्र कबीरधाम, धमतरी व दुर्ग के बाद बलरामपुर जिले में भी हबहू मिला है। इसके अलावा बालोद जिले ने तो सारी हदें पार करते हुए कबीरधाम, दुर्ग, धमतरी व बलरामपुर में 30 मार्च 2026 को हुए प्रश्नपत्र से एक अप्रैल 2026 को छठवाँ के

गणित व सातवाँ के हिंदी का परीक्षा ले लिया। दरअसल लोक शिक्षण संचालनालय नवा रायपुर द्वारा विगत चार फरवरी को जारी निर्देशानुसार प्रत्येक जिले को जिला स्तर के लिए अलग-अलग प्रश्नपत्र बनवाकर परीक्षा लेना है। कबीरधाम, धमतरी, दुर्ग, बलरामपुर व बालोद जिले ने हबहू एक जैसे प्रश्नपत्र से

परीक्षा ले लिया अर्थात् इनमें से कोई चार जिले ने दूसरे जिले के प्रश्नपत्र से ही परीक्षा लिया है, जो डीपीआई के निर्देशों का खुला उल्लंघन है। ज्ञापन सौंपने के दौरान उपस्थित एसोसिएशन के जिलाध्यक्ष डॉ. रमेश कुमार चन्द्रवंशी, सुरतिया साहू, वकील बग मिर्जा, गोकुल जायसवाल, उमेश चन्द्रवंशी, चिंता पटेल, नारायण राजपूत, राजेन्द्र तलवरे, लक्ष्मण मिरी, रामसिंह राजपूत, रामप्रसाद चन्द्रवंशी, ओमप्रकाश धुर्वे, अजमेर खान, हुक्मीचंद्र धुर्वे, रामसिंह साहू, शिव धुर्वे, विनोद राजपूत, अभिषेक शुक्ला, जुगल वर्मा आदि ने कहा कि पांच जिलों में हबहू प्रश्नपत्र का मिलना साथ ही बालोद द्वारा पहले से हुए प्रश्नपत्र से परीक्षा ले लेना कोई संयोग या इत्तेफाक नहीं हो सकता। इसका उच्चस्तरीय जांच कराकर उचित कार्यवाही आवश्यक है।

## श्री हनुमान मंदिर के लिए ठाकुर सुदेश सिंह ने अपनी 50 डिसमिल कृषि भूमि दी दान



■ मंदिर की विधिवत प्राण प्रतिष्ठा आज, सभी सनातनियों को आयोजकों ने दिखा न्यौता

हरिभूमि न्यूज ▶ स. लोहारा

विकासखण्ड सहसपुर लोहारा में पूर्व मुख्यमंत्री डॉ रामन सिंह के गृह ग्राम पंचायत रामपुर ठाठापुर के स्थानीय निवासी सरपंच संघ के पूर्व प्रदेश अध्यक्ष ठाकुर सुदेश सिंह की प्रेरणा एवं ग्रामीणों के जन सहयोग से श्री हनुमान मंदिर का भव्य निर्माण किया गया है। गौरतलब है कि श्री हनुमान मंदिर के रख रखाव एवं मंदिर की व्यवस्था के लिए ठाकुर सुदेश सिंह ने स्थानीय निवासी सरपंच संघ के पूर्व प्रदेश अध्यक्ष ठाकुर सुदेश सिंह ने समस्त सनातनीयों से 50 डिसमिल जमीन हनुमान मंदिर को दान की है, मंदिर की व्यवस्था के लिए समिति का भी

गठन किया गया है। हनुमान मंदिर का विधिवत प्राण प्रतिष्ठा 2 अप्रैल गुरुवार को हनुमान जयंती के शुभ अवसर पर किया जायेगा। श्री हनुमान जी के प्राण प्रतिष्ठा में शामिल होने के लिए मंदिर निर्माण समिति के द्वारा रामपुर ठाठापुर सहित आस पास के अनेकों गांवों के धर्मावलंबियों को न्यौता दिया है। हनुमान मंदिर प्राण प्रतिष्ठा में विशिष्ट अतिथियों के भी आने की संभावना है। समिति के द्वारा प्राण प्रतिष्ठा में शामिल होने वाले आगंतुकों के लिए प्रसादी एवं शीतल पेय शर्बत आदि की भी व्यवस्था की गई है। सरपंच संघ के पूर्व प्रदेश अध्यक्ष ठाकुर सुदेश सिंह ने समस्त सनातनीयों से प्राण प्रतिष्ठा में अधिक से अधिक संख्या में शामिल होने की अपील की है।

## कवर्धा नगर के वीरस्तंभ चौक में श्रद्धांजलि एवं दीपदान कार्यक्रम आयोजित जिला भाजयुमो के कार्यकर्ताओं ने वीर शहीदों को अर्पित की श्रद्धांजलि

हरिभूमि न्यूज ▶ कवर्धा

छत्तीसगढ़ के नक्सल मुक्त होने की ऐतिहासिक उपलब्धि के उपलक्ष्य में एवं शहीद हुए वीर जवानों की स्मृति में भाजयुमो प्रदेश अध्यक्ष राहुल टिकरिहा के निर्देशानुसार व भाजपा जिलाध्यक्ष राजेन्द्र चंद्रवंशी के मार्ग दर्शन में भाजयुमो जिलाध्यक्ष उमंग पाण्डेय के नेतृत्व में वीर मंगलवार की शाम को स्थानीय वीरस्तंभ चौक में श्रद्धांजलि एवं दीपदान कार्यक्रम आयोजित किया गया। साथ ही छत्तीसगढ़ को नक्सल मुक्त बनाने की दिशा में महत्वपूर्ण योगदान देने के लिए प्रधानमंत्री नरेंद्र मोदी, केन्द्रीय गृह मंत्री अमित शाह, प्रदेश के मुखिया विष्णुदेव साय व प्रदेश के गृह मंत्री विजय शर्मा का धन्यवाद ज्ञापित



किया गया। इस कार्यक्रम में चंद्रप्रकाश चंद्रवंशी अध्यक्ष नगर पालिका कवर्धा,

पवन जायसवाल नगर पालिका उपाध्यक्ष, मनीराम साहू प्रदेश कार्यसमिति सदस्य, रिकेश वैष्णव, लोकचंद साहू, अजय ठाकुर, डोनेश ठाकुर, भाजयुमो जिला महामंत्री अमित चंद्रवंशी, थानेश्वर जायसवाल, भाजयुमो मंडल अध्यक्ष दुर्गेश दुबे, अश्वन साहू, मीनूराम साहू, दुर्गेश अवस्थी, मिथिलेश बंजारे, सोरभ शर्मा, बिहारी राम धुर्वे, दीपक सिन्हा, संजीव कुर्से, गोलू यादव, सोरभ शर्मा, सोनू सिंह ठाकुर, मुकेश सेन, यशवंत छाबड़ा, गोपाल साहू, कैलाश कौशिक, राकेश साहू, उमेश्वर साहू, आशीष सोनी, हर्ष खुराना, योगेश महानजन, अजय केशरवानी, खिलेश बंजारे, कार्तिक सोनी, कमलेश ठाकुर आदि ने उपस्थित होकर अमर शहीद जवानों को श्रद्धांजलि अर्पित की।

**सौगात:** बहुप्रतीक्षित सड़क निर्माण के लिए मिली 14.14 करोड़ से अधिक की स्वीकृति

# विधायक भावना के प्रयासों से पंडरिया विधानसभा क्षेत्र की तीन सड़कों को मिली मंजूरी

हरिभूमि न्यूज ▶▶पंडरिया

विधायक श्रीमती भावना बोहरा के सतत प्रयासों और डबल इंजन भाजपा सरकार में पंडरिया विधानसभा के गांव-गांव समृद्धि और विकास की किरण पहुंच रही है। जनता की बहुप्रतीक्षित मांग पूरी हो रही है, वहीं हर गांव को जोड़ती पक्की सड़कें पंडरिया विधानसभा के विकास को नई गति दे रही हैं। इसी कड़ी में बजट 2024-25 एवं 2025-26 के अंतर्गत लोक निर्माण विभाग द्वारा पंडरिया विधानसभा में 3 बहुप्रतीक्षित सड़क निर्माण व मजबूतीकरण हेतु 14 करोड़ 14 लाख 35 हजार की प्रशासकीय एवं वित्तीय स्वीकृति मिली है, जो पंडरिया विधानसभा के ग्रामीण क्षेत्र के विकास को नई गति देगा।

इन सड़कों में प्रधानमंत्री सड़क से जुड़ते हुए ग्राम डेंगुर-जाम से अमनिया मार्ग 3.20 किमी सड़क हेतु 5 करोड़ 79 लाख 19 हजार, भरतपुर-घोघरा मार्ग 3.50 किमी हेतु 6 करोड़ 12 लाख 10 हजार एवं ग्राम महली से नानापुरी तक 3 किमी सड़क मजबूतीकरण हेतु 2 करोड़ 23 लाख 6 हजार की स्वीकृति से क्षेत्रवासियों को सुगम आवागमन, व्यापारिक गतिविधियों को

## जन-कल्याणकारी सेवाओं तक सुगम पहुंच सुनिश्चित होगी



इन सड़क निर्माण कार्यों हेतु स्वीकृति प्रदान करने के लिए विधायक श्रीमती भावना बोहरा ने मुख्यमंत्री विष्णु देव साय, उप मुख्यमंत्री अरुण साव एवं वित्त मंत्री ओपी चौधरी का आभार व्यक्त करते हुए कहा कि भाजपा सरकार का संकल्प है कि ज़मीनसही के प्रत्येक गांव तक सुरक्षित, सुदृढ़ और सर्व मौसम सड़क संपर्क सुनिश्चित कर ग्रामीण अर्थव्यवस्था, शिक्षा, स्वास्थ्य और जन-कल्याण को नई ऊंचाइयों तक पहुंचाया जाए। बारहमासी सड़क संपर्क से इन बसावटों को बाजार, स्वास्थ्य सेवाओं, शिक्षा, पोषण, आपदा प्रबंधन और दैनिक आवागमन में व्यापक सुविधा मिलेगी। इससे क्षेत्र के सामाजिक-आर्थिक विकास में तेजी, ग्रामीण आजीविका में वृद्धि और जन-कल्याणकारी सेवाओं तक सुगम पहुंच सुनिश्चित होगी। पंडरिया में सड़क विस्तार केवल निर्माण कार्य नहीं, बल्कि विकास की एक व्यापक सोच का हिस्सा है। यह कार्य ग्रामीण क्षेत्रों को मुख्यधारा से जोड़ने का मजबूत माध्यम बनेगा।

बढ़ावा मिलेगा और गांव-गांव तक विकास की किरण पहुंचेगी। इन सड़कों के निर्माण से ग्राम डेंगुर-जाम, टेडापानी, अमनिया, भगतपुर, घोघरा, महली और नानापुरी सहित आस-पास के ग्रामवासियों को लाभ

मिलेगा। उन्होंने कहा कि आज इसी सोच और जनविश्वास से पंडरिया विधानसभा में लगभग 500 किलोमीटर के सड़क निर्माण कार्य क्षेत्र की तस्वीर बदल रहे हैं और आमजनों को सुविधा उपलब्ध करा रहे

हैं। पूर्ववर्ती कांग्रेस सरकार में जिस प्रकार पंडरिया विधानसभा को विकास से कोसों दूर रखा गया, जनता को उपेक्षित किया गया और विकास के नाम पर केवल भ्रष्टाचार हुए, आज सुशासन की भाजपा सरकार में वही पंडरिया निरन्तर विकास के नए अध्याय लिख रहा है। जनता की मूलभूत व बहुप्रतीक्षित मांगें पूरी हो रही हैं सड़कों का जाल बिछाया जा रहा है, 300 करोड़ से अधिक की सिंचाई परियोजनाओं से किसानों के खेत और जनता के घरों तक पर्याप्त पेयजल की आपूर्ति हो रही है। पुल-पुलिया निर्माण से अब बारह महीने सड़क कनेक्टिविटी की सुविधा ग्रामीण अर्थव्यवस्था को नई गति दे रही है। स्वच्छता, सौन्दर्यीकरण, प्रकाश व्यवस्था को दुरुस्त किया गया है। नगरीय निकाय क्षेत्रों में शहरों के तर्ज पर विकास हो रहे हैं। शिक्षा और स्वास्थ्य के क्षेत्र में नालंदा लाइव्री परिसर की स्वीकृति, व्यावसायिक परिसर, मिनी स्टेडियम, नवीन नवीनविद्यालय, प्राथमिक स्वास्थ्य केंद्र का उप-स्वास्थ्य केंद्र में उन्नयन, पाण्डातलाई एवं पंडरिया बाइपास, ऐसे कई कार्य व अधोसंरचना निर्माण से हमारा पंडरिया विधानसभा आज एक आदर्श विधानसभा के रूप में अपनी विशेष पहचान स्थापित कर रहा है।



# पंडरिया में स्व. बिसाहू दास महंत की 102वीं जयंती मनाई गई

■ कांग्रेस कार्यकर्ताओं ने दी श्रद्धांजलि, योगदान को किया याद  
हरिभूमि न्यूज ▶▶पंडरिया

निर्वाचित हुए और कभी चुनाव नहीं हारे। वक्ताओं ने बताया कि मंत्री रहते हुए उन्होंने कृषि, सिंचाई एवं ग्रामीण विकास के क्षेत्र में महत्वपूर्ण कार्य किए। हसदेव नदी पर मिनीमाता बांगो बांध परियोजना की परिकल्पना और शिलान्यास उनके दूरदर्शी नेतृत्व का परिणाम रहा, जिससे आज व्यापक क्षेत्र में सिंचाई सुविधा उपलब्ध हो रही है। इसके साथ ही कोसा उद्योग को राष्ट्रीय एवं अंतर्राष्ट्रीय स्तर पर पहचान दिलाने में भी उनका योगदान उल्लेखनीय रहा।

स्व. श्री महंत को पृथक छत्तीसगढ़ राज्य के स्वनदृष्टाओं में भी गिना जाता है। वे प्रदेश कांग्रेस कमेटी के अध्यक्ष सहित कई महत्वपूर्ण पदों पर रहे। कार्यक्रम में मंडल अध्यक्ष गुरुदत्त शर्मा, वरिष्ठ नेता काशीनाथ ठाकुर, खोवाराम भास्कर, दिनेश कोसरािया, मनीष शर्मा, संजू तिवारी, अतुल बरगाह, नंदकुमार चंद्रवंशी, शैलेन्द्र गुप्ता, राजकुमार अनंत, लक्ष्मीनारायण साहू, शिव गायकवाड़, रामकुमार गायकवाड़, पार्षद प्रतिनिधि चंद्रभान टंडन, दिलीप चंद्रवंशी, मुकेश सावरा, अखिलेश ठाकुर, अर्जुन साहू, सरताज खान, संतोष चंद्रवंशी, दिलीप सांडिल्य, विक्रम यादव, शिवम सावरा, निक्की सावरा, चंद्रकुमार साहू, सहित बड़ी संख्या में कांग्रेसजन उपस्थित थे।

## खबर संक्षेप



### संगठन सुजन बैठक कार्यक्रम सम्पन्न

हरिभूमि कोलेगांव। प्रदेश कांग्रेस कमेटी अध्यक्ष दीपक बैज के मार्गदर्शन एवं जिला अध्यक्ष नवीन जायसवाल के दिशा निर्देश में आयोजित संगठन सुजन कार्यक्रम के तहत बुधवार को कुंआमालगी, भटरुसे, पथरी, अमलीमालगी में महत्वपूर्ण बैठक सम्पन्न हुई। कार्यक्रम में दामापुर मण्डल संगठन श्रृंजन प्रभारी साधेला ल अनंत, सहप्रभारी भरत साहू, मण्डल अध्यक्ष दामापुर प्रमोद पात्रे के नेतृत्व में कांग्रेस संगठन को जमीनी स्तर पर सशक्त बनाने का यह अभियान लगातार जारी है और रहेगा साथ ही साथ गांव-गांव में सभी कांग्रेस कार्यकर्ताओं के साथ बैठककर बातचीत व मेल-मुलाकात कर वृथ् अध्यक्ष पंचायत अध्यक्ष कार्यकारी गठित करना, एक-दूसरे के राय लेकर एक साथ सहमति बनाकर चयन करना, आने वाले समय पर कांग्रेस की सरकार बनाना, कांग्रेस पार्टी को मजबूत करने के लिए लगातार कांग्रेस काम किया जा रहा है, संगठन को मजबूती करने के लिए आने वाले समय में कांग्रेस सरकार बनाना है। जिसमें आसपास क्षेत्र के समस्त पदाधिकारी, गणमान्य नागरिक, ग्रामवासी तथा कांग्रेस के सम्मानित सदस्य उपस्थित थे।

# आरपीएस स्कूल में शिक्षक-पालक सम्मेलन व परीक्षा परिणाम घोषित

हरिभूमि न्यूज ▶▶कवर्धा

श्री रामकृष्ण विद्यालय में शिक्षक-पालक सम्मेलन का सफल आयोजन किया गया, इस अवसर पर वार्षिक परीक्षा परिणाम भी घोषित किए गए। कार्यक्रम में बड़ी संख्या में अभिभावकों ने उत्साहपूर्वक भाग लिया और अपने बच्चों की शैक्षणिक प्रगति की जानकारी प्राप्त की। कार्यक्रम की शुरुआत विद्यालय प्रबंधन द्वारा अभिभावकों के स्वागत से हुई। प्राचार्य ने अपने संबोधन में कहा कि विद्यार्थियों के सर्वांगीण विकास के लिए शिक्षक और पालक के बीच समन्वय अत्यंत



आवश्यक है। सम्मेलन के दौरान कक्षा शिक्षकों ने अभिभावकों को विद्यार्थियों के परीक्षा परिणाम, उनकी उपलब्धियों एवं सुधार के क्षेत्रों के बारे में विस्तार से अवगत कराया। अभिभावकों ने भी शिक्षकों से संवाद कर बच्चों के बेहतर मार्गदर्शन हेतु सुझाव प्राप्त किए। परीक्षा परिणाम घोषित होने पर उत्कृष्ट प्रदर्शन करने वाले विद्यार्थियों को बधाई दी गई तथा अन्य विद्यार्थियों को और अधिक मेहनत करने के लिए प्रेरित किया गया। कार्यक्रम का समापन पर सभी अभिभावकों एवं शिक्षकों के सहयोग के लिए आभार व्यक्त किया गया।

# प्रियदर्शिनी उड़ान के तहत मगरवाह से गांव चलो अभियान का शंखनाद

हरिभूमि न्यूज ▶▶कवर्धा

अखिल भारतीय महिला कांग्रेस के आह्वान पर पंडरिया विधानसभा के ग्राम मगरवाह में आयोजित कार्यक्रम में पूर्व विधायक ममता चंद्राकर ने प्रियदर्शिनी उड़ान योजना के तहत बालिकाओं के स्वास्थ्य और स्वच्छता को लेकर महत्वपूर्ण पहल की। कार्यक्रम में 100 से अधिक बालिकाओं को जागरूक करते हुए उन्होंने एक वर्ष तक जरूरतमंदों को निःशुल्क सेनेटरी पैड उपलब्ध कराने की घोषणा की। कार्यक्रम के दौरान श्रीमती ममता चंद्राकर ने माहवारी स्वच्छता पर विस्तार से चर्चा करते हुए कहा कि बालिकाओं के स्वास्थ्य संरक्षण के लिए जागरूकता और संसाधनों की उपलब्धता अत्यंत आवश्यक है। उनकी इस पहल का ग्रामीणों ने स्वागत किया, जिससे क्षेत्र में उत्साह का

वातावरण रहा। इस अवसर पर उन्होंने गांव चलो अभियान आओ चलो कांग्रेस के साथ कार्यक्रम का भी शुभारंभ किया। उन्होंने कार्यकर्ताओं को संबोधित करते हुए कहा कि अभियान के माध्यम से कांग्रेस की पूर्व सरकार की जनहितकारी योजनाओं को घर-घर तक पहुंचाया जाएगा, साथ ही वर्तमान सरकार की नीतियों और वादाखिलाफी को जनता के बीच रखा जाएगा। उन्होंने प्रत्येक गांव में जनसंवाद स्थापित करने और अंतिम व्यक्ति तक सेवा पहुंचाने पर जोर दिया। कार्यक्रम में राजेंद्र मार्कंडे, रूद्रधर वर्मा, ठाकुर राम वर्मा, तिलेश मार्कण्डेय, फेरहा साहू, अजीत साहू, पवन वर्मा, नीतू कुरें, लता सेन, पचा धुर्वें, घुरवा मार्कण्डे, देव वर्मा, संतोष साहू सहित बड़ी संख्या में कांग्रेस पदाधिकारी, कार्यकर्ता एवं ग्रामवासी उपस्थित थे।

# कलेक्टर ने जिले के सुदूर वनांचल मुरसीपकरी में लगाई रात्रि-चौपाल

बैगा आदिवासियों की सुनी समस्याएं, अधिकारियों को त्वरित निराकरण के लिए निर्देश

हरिभूमि न्यूज ▶▶कवर्धा

जिले के अंतिम छोर में बसे बोड़ला विकासखंड के सुदूर वनांचल एवं बैगा बाहुल्य ग्राम मुरसीपकरी की योजनाओं में क्रियान्वयन का मुआयना करने और शासन की योजनाओं का लाभ अंतिम व्यक्ति तक पहुंचाने कलेक्टर गोपाल वर्मा स्वयं गांव पहुंचे। उन्होंने यहां रात्रि चौपाल लगाकर बैगा आदिवासियों के साथ जमीन पर बैठकर बातचीत की और उनकी समस्याएं सुनीं। कलेक्टर ने ग्रामीणों की समस्याएं, शिकायतें और मांगों विस्तार से सुनीं तथा कई मामलों में मौके पर ही अधिकारियों को समाधान के निर्देश दिए। कलेक्टर को रात्रि चौपाल के दौरान ग्रामीणों ने मुख्य रूप से पेयजल समस्या की जानकारी दी। उन्होंने बताया कि गांव में गर्मी के दिनों में पेयजल की समस्या होती है। करीब डेढ़ किलोमीटर दूर झिरिया से पानी लाना पड़ता है, जिससे कार्फा कठिनाई होती है। उन्होंने बताया कि झिरिया में सालभर पानी उपलब्ध रहता है। इस पर कलेक्टर श्री वर्मा ने पीएचडी विभाग के अधिकारियों से जानकारी लेकर समाधान की

दिशा में तत्काल कदम उठाने के निर्देश दिए। कलेक्टर ने बताया कि झिरिया में सेनेटरी वेल बनाया जाएगा। सेनेटरी वेल में मोटर पंप लगाकर और पाइपलाइन के जरिए पानी पहुंचाने की

है। श्री वर्मा ने बताया कि जिले के ऐसे सभी वनांचल गांवों का सर्वे किया जा रहा है, जहां झिरिया से पानी लाना पड़ता है। इन गांवों के लिए भी इसी तरह की योजना बनाकर सेनेटरी वेल मोटर पंप और पाइपलाइन के माध्यम से सालभर पेयजल उपलब्ध कराने का कार्य किया जाएगा। कार्यपालन अभियंता दिलीप राजपूत ने बताया कि वर्तमान में गांव में 3 सोलर पंप स्थापित है जिससे पेयजल आपूर्ति की जाती है, गर्मी के दिनों में जल स्तर नीचे चले जाने के कारण समस्या होती है। उन्होंने बताया कि इस योजना के माध्यम से गांव में साल भर पानी की आपूर्ति हो सकेगी। उन्होंने बताया कि इसके लिए कार्य योजना तैयार

योजना तैयार की गई है और शासन को भेजा गया किया गया है।

## आवास निर्माण कार्य में प्रगति लाने की समीक्षा: श्री वर्मा

कलेक्टर श्री वर्मा ने जनमन योजना के तहत आवास निर्माण की प्रगति की भी समीक्षा की। ग्राम सचिव ने जानकारी दी कि शुरू से कुल 142 आवास स्वीकृत हैं, जिनमें से 83 पूर्ण हो चुके हैं, 55 निर्माणधीन हैं और 4 कार्य शुरू नहीं हुए हैं। कलेक्टर ने निर्देश दिए कि जिन हिताधिकारियों को राशि मिल चुकी है, उनके आवास निर्माण कार्य तत्काल शुरू कराए जाएं। साथ ही आवास मित्रों को नियमित निरीक्षण कर समय-समय में कार्य पूर्ण कराने के निर्देश दिए। राशन वितरण की जानकारी लेते हुए ग्रामीणों ने बताया कि उन्हें नियमित राशन मिल रहा है। एक महिला ने राशन कार्ड दुरुस्त गांव में बने होने की समस्या बताई, जिस पर कलेक्टर ने सचिव को तत्काल स्थानांतरण की प्रक्रिया शुरू कर समाधान करने के निर्देश दिए।

## जिले में राजस्व पखवाड़ा की हुई शुरुआत, कोठार में निरीक्षण में पहुंचे: कलेक्टर

हरिभूमि कवर्धा। जिले में बुधवार से राजस्व पखवाड़ी की शुरुआत हो गई है। जिसमें गांव गांव में शिविर लगाकर लोगों को राजस्व संबंधी समस्याओं का समाधान किया जाएगा। पखवाड़े के पहले दिन कलेक्टर गोपाल वर्मा ने कवर्धा तहसील के ग्राम कोठार में लगे राजस्व शिविर का निरीक्षण कर लोगों की समस्याएं सुनीं। कलेक्टर श्री वर्मा ने कहा कि पटवारी हल्के से संबंधित पंचायतों में सीमांकन, खाता विभाजन, बटांकन, जुट्टि सुधार के जिले भी आवेदन आते हैं, सबका त्वरित निराकरण किया जाए। इस दौरान गावियों ने बताया कि गांव की सरकारी जमीन पर कब्जा किया गया है, जिससे आने वाले गांवों बाधित हो रहा है। कलेक्टर श्री वर्मा ने तत्काल एएसडीएम और तहसीलदार को संबंधित को नोटिस जारी करते हुए कब्जा हटाने की कार्यवाही करें। उन्होंने अधिकारियों को निर्देशित किया कि जहां भी शिविर लगाने वाले हैं वहां एक दिन पहले मुनादी कराई जाए। जिससे अधिक से अधिक लोगों तक शिविर की जानकारी पहुंचे और वे इस्का लाभ ले सकें। इस दौरान एडीएम विनय घोषाम व एएसडीएम वेतन साहू उपस्थित थे। उल्लेखनीय है कि राज्य शासन के निर्देशानुसार तीन चरणों में राजस्व पखवाड़ा का आयोजन किया जा रहा है। पहले चरण अंतर्गत 01 अप्रैल को तहसील कवर्धा के ग्राम खडोडखुर्द और कोठार में राजस्व पखवाड़ा का आयोजन किया गया। इसके बाद 6 अप्रैल को जरती और गांगपुर में राजस्व पखवाड़ा शिविर लगाया जाएगा। राजस्व पखवाड़ा में राजस्व संबंधित समस्याओं का आवेदन लिए जा रहे हैं। शिविर में राजस्व से जुड़े प्रकरणों का निराकरण यथा विवाहित नामांतरण, बंटवारा, विवाहित नामांतरण, बंटवारा, सीमांकन, ऋण पुस्तिका प्रदान करना, नवशा, अद्यतन, बटांकन, आय, जाति, निवास प्रमाण पत्र, डिजिटल हस्ताक्षर करना, आधार नंबर पत्रक करना, मोबाइल नंबर पत्रक करना, अभिलेख शुद्धता, जुट्टि सुधार के आवेदन, व्यपवर्तन, स्वामित्व योजना से संबंधित कार्य, कोठार की भूमि के विक्रय की जानकारी, सहित समस्त राजस्व संबंधी प्रकरणों का निराकरण किया जा रहा है।

## दही निकालकर समाज के साथ सर्व समाज ने प्रभु परमात्मा के दर्शन वंदन कर आर्शीवाद लिया

# तीन दिवसीय भगवान महावीर स्वामी जन्म कल्याणक महोत्सव आयोजित



हरिभूमि न्यूज ▶▶पंडरिया

जैन मंदिर पंडरिया में अहिंसा के अवतार, सत्य-शांति के प्रवर्तक भगवान महावीर स्वामी जन्म-कल्याणक महोत्सव पर तीन दिवस सुबह प्रभात फेरी के साथ पूजा-भक्ति-भाव धार्मिक आराधना के साथ जन्म-कल्याणक दिवस पर भव्य जुलूस में जैन समाज के साथ सर्व-समाज ने महावीर के नारों के जय घोष के साथ बड़ी संख्या में लोगों ने जुलूस निकाला, प्रभु परमात्मा को रथ में परी लोध लेकर बैठी, जुलूस नगर के सभी स्थानों से निकलते हुए समाज के साथ सर्व समाज ने प्रभु परमात्मा के दर्शन वंदन कर आर्शीवाद लिया। जुलूस के बाद प्रभु परमात्मा को पुखने का लाभ सुरेश कुमार, लक्ष्मी देवी लोढ़ा परिवार ने लिया, मंदिर जन्म-कल्याणक पूजन, नवपद पूजन कर समाज के लोगों ने प्रभु परमात्मा से विरच में फैली अराजकता अशांति से निजात दिलाने की कामना की। पूजा आराधना में सकल जैन श्री संघ के

साथ स्नात्र महिला मंडल ने भक्ति भाव से पूजन कराया। भगवान महावीर जन्म कल्याणक महोत्सव के साथ रक्तदान के साथ सड़क सुख

संदेश कार्यक्रम को सफल बनाने के लिए श्री खरतरगच्छ जैन श्वेताम्बर मूर्तिपूजक संघ ट्रस्ट के अध्यक्ष हरिश जैन, उपाध्यक्ष यशवंतराज बंगानी, ललित बोधरा, सचिव अशोक लोढ़ा, सह सचिव दीपक लोढ़ा, कोषाध्यक्ष महेन्द्र डाकलिया, ट्रस्टीगण सुरेश जैन, रजनीव्रज जैन, शिखर जैन, विकास लोढ़ा, अंशु जैन, सिद्धार्थ जैन, टीकमचंद जैन, दिलीप जैन, पीयूष जैन, विवेक जैन, भारतीय जैन संघटना अध्यक्ष प्रणय जैन, सचिव श्यांस लोढ़ा, शिबू लोढ़ा महिला शाखा की अध्यक्ष श्रीमती लीला देवी लोढ़ा, सचिव श्रीमती मधु डाकलिया, श्रीमती नगीना देवी लोढ़ा, ममता लोढ़ा, मंजू लोढ़ा, समाज एवं भारतीय जैन संघटना, जैन युवा मंच के सभी सदस्यों का सहयोग मिला।

## शिविर में 118 लोगों ने रक्तदान कर मानव सेवा की मिशाल पेश की

जैन समाज एवं भारतीय जैन संघटना पंडरिया द्वारा प्रभु महावीर के संदेश जियो और जीने दो के संदेश के साथ मानव सेवा के हितार्थ, सड़क सुरक्षा के संदेश को देते हुए प्रा. 9 बजे से रक्तदान शिविर का आयोजन और रक्तदान में भाग लेने वालों को सड़क सुरक्षा के संदेश के साथ उपहार में हेलेमेट दिया गया, रक्तदान में 118 लोगों ने रक्तदान कर मानव सेवा की मिशाल पेश की। रक्तदान का अब तक का सबसे बड़ा आयोजन था, सड़क सुरक्षा के संदेश को देने के साथ लोगों को जागरूक करने के लिए पुलिस विभाग के एएसपी कवर्धा अमित पटेल, एएसडीओपी पंडरिया भूपत सिंह, थाना प्रभारी अजय सिंह विशेष रूप से उपस्थित होकर रक्तदाताओं को हेलेमेट देकर सड़क सुरक्षा के संदेश के साथ लोगों को निर्यात का पालन करने की अपील की गई। रक्तदान शिविर में सड़क सुरक्षा के संदेश कार्यक्रम को आयोजित करने में पंडरिया नगर के पर्यवरण संरक्षण समिति के मोहन राजपूत, अनुराग सिंह, राजनीव्रज श्रीवास्तव, गुप्ता समाज के देवेन्द्र गुप्ता, सिक्ख समाज के प्रिंस सलूजा, जिला राइस मिल एसोसिएशन के मीनू अगवाल, अजित चंद्रवंशी, मोटू जायसवाल, अजय केशरवानी, विजय जैन सभी ने रक्तदान देकर सहयोग किया, व्यापारी संघ अध्यक्ष विनोद गुप्ता ने संघ के साथ रक्तदान किया, एसीबीआई के मेनेजर गोविन्द गुप्ता के साथ स्टाफ, पत्रकार संघ के गुरुनाम सिंह, बाह्यम समाज नरेन्द्र तिवारी, बेजूबा समिति एवं नगर पालिका उपाध्यक्ष सुमित तिवारी, डॉ अमिताभ शर्मा, भाजपा महिला मोर्चा की श्रीमती मीनाक्षी सिंह के साथ सर्व समाज का भरपूर सहयोग मिला।

DR. ABHIMANYU'S  
AYURVEDA MULTISPECIALITY HOSPITAL  
PAIN MANAGEMENT CENTER

▶ सात रोग ▶ पुच्छे के दर्द ▶ पीठ व कमर दर्द ▶ स्थायित्वपटित ▶ शिमागेटे के दर्द  
▶ स्थायित्वपटित ▶ मोफरा एचबी ▶ एजेन लोडर ▶ रात्री वे जकड़न

कटु, कर्ष, मर्यादाओं के सभी प्रकार के दर्द का प्रभाव

9 सिटी सेंटर - कृष्णा टॉकीज के सामने, समता कॉलोनी रायपुर (छ.ग.) ☎ 9826446666  
9 रोडवेर - 7 कमल विलर, रायपुर (छ.ग.) ☎ 95224-66664, 62622-22003

Piles Care Clinic  
Unit of Dr. Abhimanyu's Pain Relief Center  
ISO 9001:2015 Certified Clinic

सिना पीटाइज के वातासीर (पाइडर), फिडर (मार्गद) फिदर, फिदरवाडा राइडर का इलाज

संजूर मसोन / शार सूत्र भाव आरपराय की सुविधा

लेडिस डॉक्टर उपलब्ध

**विज्ञापन हेतु संपर्क करें : 0771-4242213, 7987119756, 9303508130**

**खबर संक्षेप**

**जब्तशुदा वाहन राजसात**

राजनांदगांव। कलेक्टर जितेन्द्र यादव ने एसपी से प्राप्त प्रतिवेदन के आधार पर ग्राम कलगांव पोस्ट धमनार तहसील सकरी जिला धुले महाराष्ट्र निवासी प्रवीण खैरनार के स्वामित्व की जब्तशुदा वाहन महिन्द्रा एक्सयूवी 500 क्रमांक एमएच-18-एजी-9990 को छग कृषक पशु परिरक्षण अधिनियम 2014 के प्रावधानों के तहत शासन के पक्ष में राजसात किया है। पुनरीक्षण अर्थात् समाप्त होने तथा सक्षम न्यायालय से किसी प्रकार का कोई आदेश प्राप्त नहीं होने की दशा में राजसात किए गए वाहन का गठित समिति द्वारा नियमानुसार नीलामी की कार्यवाई की जाएगी एवं प्राप्त राशि को छत्तीसगढ़ शासन के निर्धारित मद में खजाना दाखिल करने की कार्यवाई की जाएगी।

**पेज 9 के शेष पैरागट में मीषण...**

आगजनी की घटनाओं के बावजूद प्रशासन ने कोई ठोस कदम नहीं उठाए हैं। लगातार हो रही घटनाओं से क्षेत्रवासियों में रोष व्याप्त है और अग्निशमन यंत्र व सुरक्षा व्यवस्था की मांग फिर से जोर पकड़ने लगी है। ग्रामीणों और जनप्रतिनिधियों ने पीड़ित किसान को शीघ्र मुआवजा देने की मांग की है। इस मांग में सरपंच राजेश साहू, पूर्व ब्लॉक कांग्रेस कमेटी अध्यक्ष जितेन्द्र उपाध्याय, पुखराज वर्मा, लीलाधर चंद्राकर, अजय शर्मा, विजय मिश्रा, फिरोज खान, सिराज कुरेशी, रोहित साहू, अशोक साहू, डामन धुव, गब्बर वर्मा, हरिशचंद्र साहू, चुन्नु साहू एवं दिल्ली वर्मा सहित कई ग्रामीण शामिल हैं।

**समय-सीमा बैठक: लंबित...**

गया। इसके अलावा आगामी जनगणना कार्य को गंभीरता और संवेदनशीलता के साथ समय-सीमा में पूर्ण करने के निर्देश दिए गए। कलेक्टर ने कहा कि सभी योजनाओं का लाभ प्राप्त हितग्राहियों तक समय पर पहुंचाना अधिकारियों की जिम्मेदारी है।

**नक्सल मुक्त प्रदेश की...**

से प्रभावित क्षेत्रों में अब विकास की नई किरण दिखाई दे रही है। सड़कों, शिक्षा, स्वास्थ्य और रोजगार के क्षेत्र में तेजी से कार्य हो रहे हैं, जिससे आमजन का जीवन स्तर सुधर रहा है और लोकतंत्र की जड़ें मजबूत हो रही हैं।

**बिजली विभाग की समाधान योजना राहत, 155 उपभोक्ताओं ने कराया पंजीयन**



नवागढ़। बेमेतरा संभाग अंतर्गत नवागढ़ एवं अधियारखोर वितरण केंद्रों में संचालित समाधान योजना 2026 को लेकर चलाए जा रहे विशेष जागरूकता एवं पंजीयन अभियान को क्षेत्र में उत्साहजनक प्रतिवाद मिल रहा है। अभियान के तहत अब तक 155 उपभोक्ताओं ने पंजीयन कर योजना का लाभ लेने की पहल की है, जो विभागीय प्रयासों की सफलता का संकेत है। यह अभियान वरिष्ठ अधिकारियों के मार्गदर्शन में संचालित किया गया, जिसका मुख्य उद्देश्य उपभोक्ताओं को योजना से जोड़ते हुए उनके बकाया बिजली बिलों का प्रभावी निराकरण सुनिश्चित करना है। बिजली विभाग की टीम ने अभियान को जमीनी स्तर तक पहुंचाने के लिए डोर-टू-डोर सर्वे अभियान चलाया। अभियान में विशेष रूप से ग्राम मोहतरा, नांदल, गंगपुर, गाडामोर, रावेली, टोरा एवं घाटोली में सक्रिय रूप से पंजीयन कार्य किया गया। टीम ने घर-घर जाकर उपभोक्ताओं से सीधा संवाद किया, उन्हें योजना की विस्तृत जानकारी दी और मौके पर ही पंजीयन कराते

**गरीब, किसान और आम उपभोक्ताओं के लिए राहत**  
विभाग के अनुसंधान समाधान योजना 2026 विशेष रूप से घरेलू उपभोक्ताओं की बिजली परिसंचन कृषि श्रेणी के उपभोक्ताओं के लिए बेहद लाभकारी है। योजना के तहत उपभोक्ताओं को बकाया राशि में राहत प्रदान की जाती है, जिससे वे बिजली अधिक देबाव के नियमित विजली सेवा का लाभ ले सकते हैं। बिजली विभाग ने सभी उपभोक्ताओं से अपील की है कि वे अधिक से अधिक संख्या में आगे आकर समाधान योजना 2026 का लाभ उठाएं और अपने बकाया बिजली बिलों से राहत प्राप्त करें।

**ग्राम पंचायतों में आजीविका डबरी और रिचार्ज पिट कार्यों का लिया जायजा**

**जिला पंचायत सीईओ ने बेरला क्षेत्र में मनरेगा कार्यों का किया निरीक्षण**

हरिभूमि न्यूज ►► बेमेतरा

मुख्य कार्यपालन अधिकारी जिला पंचायत प्रमलता पद्माकर ने जनपद पंचायत बेरला के अंतर्गत विभिन्न ग्राम पंचायतों का निरीक्षण कर मनरेगा कार्यों की प्रगति का जायजा लिया। निरीक्षण के दौरान उन्होंने आजीविका डबरी, रिचार्ज पिट निर्माण, वाटर हार्वीस्टिंग सिस्टम, आंगनवाड़ी भवन निर्माण, महारती सदन तथा प्रधानमंत्री आवास योजना के कार्यों का मौके पर निरीक्षण किया। निरीक्षण के दौरान श्रीमती पद्माकर ने स्वयं सहायता समूह की महिलाओं से चर्चा कर उन्हें जल संरक्षण से जुड़े कार्यों की प्राथमिकता से करने के निर्देश दिए। उन्होंने विशेष रूप से रिचार्ज पिट



निर्माण और तालाब निर्माण जैसे कार्यों को बढ़ावा देने के लिए महिलाओं को प्रेरित किया तथा उनके आर्थिक सशक्तिकरण के लिए विभिन्न गतिविधियां संचालित करने का मार्गदर्शन भी दिया। उन्होंने स्वयं सहायता समूह की महिलाओं से उनकी वर्तमान

गतिविधियों को मजबूत करने के लिए प्रेरित किया गया।

निरीक्षण के दौरान मुख्य कार्यपालन अधिकारी ने पाया कि मनरेगा के तहत संचालित अधिकांश कार्य संतोषजनक हैं और निर्धारित समय-सीमा में पूरे किए जा रहे हैं। उन्होंने अधिकारियों को निर्देश दिए कि सभी कार्यों की गुणवत्ता पर विशेष ध्यान दिया जाए और योजनाओं का अधिक से अधिक लाभ ग्रामीणों तक पहुंचाया जाए। इस दौरान दीपति मंडावी, मुख्य कार्यपालन अधिकारी जनपद पंचायत बेरला, अरविंद कश्यप कार्यक्रम अधिकारी महात्मा गांधी नरगा, आसित गोलछा अनुविभागीय अधिकारी ग्रामीण यांत्रिकी सेवा सहित जनपद के विभिन्न अधिकारी-कर्मचारी, सरपंच, सचिव, रोजगार सहायक एवं स्वयं सहायता समूह के महिलाएं उपस्थित रहीं।

**मार्च व्लोजिंग से बैंकिंग सेवाएं ठप, दिनभर भटके लोग, बाजार रहा सूना**

बेमेतरा/थान खम्हरिया। वित्तीय वर्ष की समाप्ति पर होने वाली मार्च व्लोजिंग के कारण मंगलवार को नगर सहित आसपास के ग्रामीण क्षेत्रों में बैंकिंग सेवाएं पूरी तरह प्रभावित रहीं। विभिन्न कार्यों के लिए बैंक पहुंचे हितग्राहियों को दिनभर परेशानी का सामना करना पड़ा और कई लोग बिना काम कराए ही लौटने को मजबूर हुए। नगर के प्रमुख बैंकों बैंक ऑफ बड़ौदा, भारतीय स्टेट बैंक, एचडीएफसी बैंक, एक्सिस बैंक, छत्तीसगढ़ राज्य ग्रामीण बैंक तथा जिला सहकारी केंद्रीय बैंक में राशि जमा, निकाली, आरटीजीएस, शासकीय चालान, बैंक ड्राफ्ट, एफडीआर और डीडी जैसे महत्वपूर्ण कार्य नहीं हो सके। इससे खासकर दूर-दराज के ग्रामीण क्षेत्रों से आए लोगों को भारी असुविधा झेलनी पड़ी। जानकारी के अभाव में कई हितग्राही बैंक से बैंक

तक भटकते नजर आए। केवल बैंक ही नहीं, बल्कि क्लोजिंग के कारण बैंकिंग सिस्टम को अपडेट और समायोजित किया जा रहा था, जिससे सभी प्रकार के लेनदेन अस्थायी रूप से ठप हो गए। उन्होंने कहा कि सेवा केंद्रों पर लोग लगातार पहुंचते रहे, लेकिन तकनीकी कारणों से उन्हें सेवाएं नहीं दी जा सकीं। दिनभर बैंकिंग सेवाएं बाधित रहने से व्यापारिक गतिविधियां भी ठप सी रहीं और पूरा बाजार सूना दिखाई दिया। हालांकि, बुधवार से बैंकिंग सेवाएं पुनः शुरू होने की संभावना जताई जा रही है। साथ ही लोक सेवा केंद्रों में भी यूपीआई आधारित सेवाएं बहाल होने की उम्मीद है।

**डीएवी मुख्यमंत्री पब्लिक स्कूल, जाता में धूमधाम से मनाया प्रवेशोत्सव**

हरिभूमि न्यूज ►► बेमेतरा

डीएवी मुख्यमंत्री पब्लिक स्कूल, जाता में शिक्षा सत्र 2026-27 के शुभारंभ पर बुधवार को शाला प्रवेशोत्सव हर्षोल्लास के साथ मनाया गया। कार्यक्रम में बड़ी संख्या में अभिभावकों की उपस्थिति रही, जिन्होंने अपने बच्चों के साथ विद्यालय पहुंचकर इस समारोह में सहभागिता निभाई। कार्यक्रम के मुख्य अतिथि नगर पालिका अध्यक्ष विजय सिन्हा रहे। वहीं विशिष्ट अतिथि के रूप में सेवानिवृत्त शिक्षक नंदलाल शर्मा, विशेष अतिथि लक्की साहू, संकुल



समन्वयक जितेंद्र साहू तथा नोडल अधिकारी व संकुल प्राचार्य बलदाऊ पटेल उपस्थित रहे। अतिथियों द्वारा नवप्रवेशित एवं पूर्व से अध्ययनरत लगभग 700 विद्यार्थियों का तिलक लगाकर, मुंह मीठा कराते हुए पुष्पवर्षा के साथ विद्यालय में स्वागत किया गया। इस दौरान अभिभावकों का भी पारंपरिक रूप से तिलक एवं पुष्पवर्षा कर सम्मान किया गया। कार्यक्रम का शुभारंभ वैदिक हवन-यज्ञ, दीप प्रज्वलन एवं सरस्वती वंदना के

साथ हुई। अतिथियों ने स्वामी दयानंद सरस्वती, महात्मा हंसराज एवं सरस्वती माता के चित्रों पर पुष्प अर्पित कर कार्यक्रम का शुभारंभ किया। मुख्य अतिथि विजय सिन्हा ने अपने संबोधन में विद्यार्थियों को नए सत्र की शुभकामनाएं देते हुए शिक्षा के साथ नैतिक मूल्यों को अपनाने पर जोर दिया। उन्होंने कहा कि अनुशासन, परिश्रम और समर्पण से ही सफलता प्राप्त की जा सकती है। उन्होंने विद्यार्थियों को नियमित रूप से विद्यालय आने एवं लक्ष्य निर्धारित कर मेहनत करने की प्रेरणा दी। साथ ही उत्कृष्ट प्रदर्शन करने वाले विद्यार्थियों को सम्मानित किया गया और शिक्षकों के कार्यों की सराहना की गई। विशिष्ट अतिथि नंदलाल शर्मा ने विद्यार्थियों को कड़ी मेहनत, अनुशासन और सकारात्मक सोच के साथ पढ़ाई करने का संदेश दिया। विद्यालय के प्राचार्य पी.एल. जायसवाल ने उपस्थित अतिथियों एवं अभिभावकों के प्रति आभार व्यक्त करते हुए बताया कि विद्यालय में सीबीएसई पाठ्यक्रम के साथ बैंकिंग एवं अंग्रेजी माध्यम में गुणवत्तापूर्ण शिक्षा प्रदान की जा रही है। उन्होंने कहा कि नए सत्र के लिए बड़ी संख्या में प्रवेश हो चुके हैं तथा प्रवेश प्रक्रिया अभी जारी है।

**सिलेडर संकट : डीएसी कोड की बाधा से शादी-ब्याह और हॉस्टलों की रसोई प्रभावित, चूल्हों पर लौटने लोग मजबूर**

राजनांदगांव। टेलकाडीह थाना क्षेत्र अंतर्गत गांव की एक नाबालिग जो अपने रिश्तेदार के शादी के कार्यक्रम में शामिल होने आई थी। इस दौरान वह अचानक लापता हो गई थी। जिसकी लाश जयवाम नगर गतौरा स्टेशन के बीच परसदा समपाट रेलवे फाटक के पास मिली थी। इस मामले की जांच करते पुलिस ने विधि से संघर्षरत बालक सहित तीन आरोपियों को गिरफ्तार किया है। 29 मार्च को प्रार्थी थाना टेलकाडीह ने थाना खैरागढ़ आकर रिपोर्ट दर्ज कराया कि उनकी नाबालिग लड़की अपनी मां के साथ अपने नाना के घर ग्राम में अपने मामा की शादी के कार्यक्रम में गई आई थी। 28 मार्च को शादी का रिशेपन कार्यक्रम चल रहा था, तभी रात्रि 11.30 बजे उनकी नाबालिग लड़की रिशेपन कार्यक्रम से किसी को बिना बताए कहीं चली गई है। नाबालिग लड़की को किसी अज्ञात आरोपी द्वारा अपहरण कर ले जाने की आशंका पर प्रार्थी की रिपोर्ट पर अज्ञात आरोपी के विरुद्ध थाना खैरागढ़ अपराध धारा 137(2) भारतीय न्याय संहिता के तहत अपराध पंजीबद्ध कर विवेचना में लिया गया। आरोपी ने अपना नाम कबूल किया और घटना के बारे में बताया कि नाबालिग बालिका से आरोपी का लगभग 1 वर्ष से प्रेम-संबंध था तथा प्रेम-संबंध के दौरान आरोपी और नाबालिग बालिका का शारीरिक संबंध भी बना।

जिले में एलपीजी सिलेडर की भारी किल्लत ने आमजनों के कई कार्यों को प्रभावित कर दिया है। शादी-ब्याह के सीजन के बीच सिलेडर की अनुपलब्धता से आयोजनों की रफ्तार धम रही है, वहीं हॉस्टलों और संस्थानों की रसोई भी संकट में है। हालात ऐसे बन गए हैं कि लोगों को मजबूरन पारंपरिक चूल्हों पर लौटने मजबूर होना पड़ रहा है। अंतरराष्ट्रीय स्तर पर बढ़े तनाव के असर के बीच पिछले एक माह से जिले में कॉमर्शियल एलपीजी सिलेडरों की सप्लाई प्रभावित बताई जा रही है। इसके साथ ही केंद्र सरकार द्वारा लागू की गई डीएसी कोड व्यवस्था उपभोक्ताओं के लिए नई परेशानी बनकर उभरी है। बड़ी संख्या में उपभोक्ताओं के मोबाइल पर समय पर डीएसी कोड नहीं पहुंच रहा, जिससे सिलेडर वितरण बाधित हो रहा है। गैस एजेंसियों में सिलेडर के लिए कतारें लग रही हैं और कई जगहों पर विवाद की स्थिति भी बन रही है। प्रशासन और सरकार भले ही पर्याप्त आपूर्ति के दावे कर रहे हों, लेकिन जमीनी हकीकत इससे अलग

नजर आ रही है। जानकारी के अनुसार, जिले के हॉस्टलों, स्कूलों और छोटे-बड़े संस्थानों में हर महीने दर्जनों से लेकर सैकड़ों कॉमर्शियल सिलेडरों की खपत होती है, लेकिन पिछले एक माह से नियमित आपूर्ति नहीं हो पा रही है। शादी-ब्याह, भंडारे और अन्य सामाजिक आयोजनों में भी सिलेडर की कमी के कारण मेन्सू तक सीमित करना पड़ रहा है। घरेलू

**वीआईपी संस्कृति बनी बाधा**  
वितरण व्यवस्था में वीआईपी कल्चर भी बड़ी समस्या बनकर सामने आ रहा है। आरोप है कि प्रभावशाली लोग डीएसी कोड की अनदेखी कर सीधे सिलेडर लेने का दबाव बना रहे हैं, जिससे आम उपभोक्ताओं का हक प्रभावित हो रहा है। डिलीवरी कर्मियों को भी इस दबाव का सामना करना पड़ रहा है। जिले में एलपीजी संकट ने आमजन से लेकर संस्थानों तक को प्रभावित कर दिया है। यदि जल्द ही आपूर्ति और वितरण व्यवस्था में सुधार नहीं हुआ, तो आने वाले दिनों में स्थिति और गंभीर हो सकती है।

**कई स्कूलों द्वारा तीन माह की ट्यूशन फीस वसूलने की शिकायत**

**10वीं की द्वितीय परीक्षा के लिए नहीं देनी होगी ट्यूशन फीस, केवल परीक्षा शुल्क का ही भुगतान करेंगे छात्र**

हरिभूमि न्यूज ►► राजनांदगांव  
केंद्रीय माध्यमिक शिक्षा बोर्ड सीबीएसई ने कक्षा 10वीं के सेकंड बोर्ड एग्जाम के लिए नए निर्देश जारी किए हैं। बोर्ड ने सभी स्कूलों से साफ कहा है कि वे छात्रों से किसी भी तरह की अतिरिक्त या अनधिकृत फीस न लें। यह निर्देश तब जारी किया गया, जब सीबीएसई को जानकारी मिली कि राज्य के कुछ स्कूल सेकंड बोर्ड परीक्षा के लिए उम्मीदवारों की सूची जमा करते समय छात्रों से तीन महीने की ट्यूशन फीस तक मांग रहे हैं। सीबीएसई ने इस तरह की वसूली को नियमों के खिलाफ बताया है। बोर्ड के अनुसार एनओसी फॉर्म भरते समय छात्रों से केवल परीक्षा शुल्क ही लिया जा सकता है। इसके अलावा किसी भी

स्कूलों को दिए सख्त निर्देश: सीबीएसई ने अपने आधिकारिक नोटिफिकेशन में कहा है कि सभी स्कूल बोर्ड के नियमों का सख्ती से पालन करें और किसी भी मल्लाला गतिविधि को तुरंत बंद करें। अगर कोई स्कूल इन निर्देशों का उल्लंघन करता है, तो उसके खिलाफ कड़ी कार्रवाई की जाएगी। एनओसी फॉर्म जमा करने की पूरी प्रक्रिया स्कूलों के माध्यम से ही पूरी की जाएगी। यह सुविधा उन छात्रों के लिए होगी, जिन्होंने पहले मुख्य बोर्ड परीक्षा दी है। अगर कोई छात्र सेकंड बोर्ड परीक्षा में शामिल नहीं होना चाहता है, तो उसके मुख्य परीक्षा के अंकों के आधार पर ही उसका रिजल्ट जारी कर दिया जाएगा।



तरह की फीस लेना पूरी तरह से गलत है। सीबीएसई कक्षा 10वीं की सेकंड बोर्ड परीक्षा मई 2026 में आयोजित करेगा।

online Booking- [www.tripuryatra.com](http://www.tripuryatra.com)

**स्तीपर मात्र 13,500/-**

By Train-रिजर्वेशनकोच

**23 जून, 7 जुलाई, 21 जुलाई, 04 अगस्त 2026(11 दिन)**  
सुविधा ज्यादा सबसे कम राशि पर

**अमरनाथ यात्रा**  
बाबा अमरनाथ, माता वैष्णव देवी, श्रीनगर

नोट:-अमरनाथ यात्रा का रजिस्ट्रेशन 13 अप्रैल 2026 से शुरू होने की संभावना है। अतः जो भी ब्रह्मलू यात्रा पर जाना चाहते हैं, वे समय पर अपना रजिस्ट्रेशन एवं आवश्यक मेडिकल सर्टिफिकेट बनवा लें।

राशि-स्तीपर 13,500/-, 3 एसी 22,500/-, 2 एसी 25,500/- (+5% GST)

Since-2007

**श्री त्रिपुर तीर्थ यात्रा सेवा समिति**

संपर्क करें:-7354-411411